

“मीठे बच्चे- बाबाको यादमा सदा हर्षित रहने गर, पुरानो देहको भान छोड्दै जाऊ, किनकि तिमीले योगबलद्वारा वायुमण्डललाई शुद्ध गर्ने सेवा गर्नु छ ।”

प्रश्न:- छात्रवृत्ति (स्कलरसिप) लिन अथवा आफूले आफैँलाई राजतिलक दिनका लागि कुनचाहिँ पुरुषार्थ चाहिन्छ ?

उत्तर:- राजतिलक तब मिल्नेछ जब यादको यात्राको पुरुषार्थ गर्नेछौ । आपसमा भाइ-भाइ सम्भन्ने अभ्यास गर्नु भन्ने नाम-रूपको भान निस्कनेछ । फाल्तू कुरा कहिल्यै नसुन । बाबाले जे सुनाउनुहुन्छ त्यही सुन, अरू कुरामा कान बन्द गर । पढाइमा पूरा ध्यान दियो भने छात्रवृत्ति (स्कलरसिप) मिल्न सक्छ ।

ओम् शान्ति । प्यारा बच्चाहरूले जान्दछन्- हामी श्रीमत अनुसार आफ्नो लागि राजधानी स्थापना गरिरहेका छौं । जसले जति मनसा-वाचा-कर्मणा सेवा गर्छन्, आफ्नै कल्याण गर्छन् । यसमा हंगामा आदिको कुनै कुरा छैन । केवल यस पुरानो देहको भान छोड्दा-छोड्दै तिमी पुग्नेछौ । बाबालाई याद गर्नाले खुशी पनि धेरै हुन्छ । सदैव याद रह्यो भने खुशी नै खुशी रहनेछ । बाबालाई भुल्नाले निन्याउरो हुनेछौ । बच्चाहरूलाई सदैव हर्षित रहनुपर्छ । हामी आत्मा हौं । हामी आत्माका बाबा यस मुखद्वारा बोल्नुहुन्छ, हामी आत्माले यी कानद्वारा सुन्छौं । यसरी-यसरी आफ्नो बानी बनाउनका लागि मेहनत गर्नुपर्छ । बाबालाई याद गर्दा-गर्दै फर्केर घर जानु छ । यो यादको यात्राले नै धेरै तागत दिन्छ । तिमीलाई यति तागत मिल्छ जसद्वारा तिमी विश्वको मालिक बन्छौ । बाबा भन्नुहुन्छ- तिमीले मलाई याद गर्नु भन्ने तिम्रो विकर्म विनाश हुनेछ । यस कुरालाई पक्का गर्नुपर्छ । अन्त्यमा यही वशीकरण मन्त्र काममा आउनेछ । सबैलाई सन्देश पनि यही दिनु छ- आफूलाई आत्मा सम्भ, यो शरीर विनाशी छ । बाबाको आदेश छ- मलाई याद गर्नु भन्ने पावन बन्नेछौ । तिमी बच्चाहरू बाबाको यादमा बसेका छौ । साथमा ज्ञान पनि छ किनकि तिमी रचयिता र रचनाको आदि-मध्य-अन्त्यलाई पनि जान्दछौ । स्व-आत्मामा सारा ज्ञान छ । तिमी स्वदर्शन चक्रधारी हौ नि । यहाँ बसी-बसी तिम्रो धेरै कमाइ भइरहेको छ । तिमीहरूको दिन-रात कमाई नै कमाई छ । तिमी यहाँ आउँछौ नै सच्चा कमाइ गर्नका लागि । सच्चा कमाई अरू कहाँ पनि हुँदैन, जो साथमा जाओस् । तिमीहरूको अरू कुनै धन्दा आदि त यहाँ छैन । वायुमण्डल पनि अनुकूल छ । तिमी योगबलद्वारा वायुमण्डललाई पनि शुद्ध पाछौ । तिमीहरूले धेरै सेवा गरिरहेका छौ । जसले आफ्नो सेवा गर्छन् उनीहरूले नै विश्वको सेवा गर्छन् । फेरि यो पुरानो दुनियाँ नै रहनेछैन । तिमीहरू पनि रहनेछैनौ । दुनियाँ नै नयाँ बन्नेछ । तिमी बच्चाहरूको बुद्धिमा सारा ज्ञान छ । यो पनि जान्दछौ- कल्प पहिले जसले सेवा गरेका छन् उनीहरूले अहिले गर्नेछन् । दिन-प्रतिदिन धेरैलाई आफू समान बनाइ नै रहन्छन् । यस ज्ञानलाई सुनेर धेरै खुशी हुन्छन् । रोमाञ्च खडा भएर जान्छ । भन्नुहुन्छ- यो ज्ञान कहिल्यै कसैद्वारा सुनेका छैनन् । तिमी ब्राह्मणहरूद्वारा नै सुन्छन् । भक्तिमार्गमा त मेहनत केही पनि छैन । यसमा सारा पुरानो दुनियाँलाई भुल्नुपर्छ । यो बेहदको संन्यास बाबाले नै गराउनुहुन्छ । तिमी बच्चाहरूमा पनि नम्बरवार छन् । खुशी पनि नम्बरवार हुन्छ, एक समान होइन । ज्ञान-योग पनि एक समान छैन । अरू सबै मनुष्य त देहधारीहरूको पासमा जान्छन् । यहाँ तिमी उनको पासमा आउँछौ जसको आफ्नो देह छैन ।

जति यादको जति पुरुषार्थ गरिरहन्छौ त्यति सतोप्रधान बन्दै जानेछौ । खुशी बढिरहनेछ । यो हो आत्मा र परमात्माको शुद्ध प्रेम । उहाँ हुनुहुन्छ नै निराकार । तिमीहरूको जति खिया (कट) उत्रिँदै जानेछ त्यति आकर्षण हुनेछ । आफ्नो डिग्री तिमी देख्न सक्छौ- म खुशीमा कति रहन्छु ? यसमा आसन आदि लगाउने कुरा छैन । हठयोग होइन । आरामसँग बसेर बाबालाई याद गरिराख । सुतेर पनि याद गर्न सक्छौ । बेहदका बाबाले भन्नुहुन्छ- मलाई याद गर्नु भन्ने तिम्रो सतोप्रधान बन्नेछौ र पाप भस्म हुँदै जानेछ । बेहदका बाबा जो तिम्रो शिक्षक पनि हुनुहुन्छ, सद्गुरु पनि हुनुहुन्छ, उहाँलाई धेरै प्यारसँग याद गर्नुपर्छ । यसमा नै मायाले विघ्न ल्याउँछ । हेर्नुपर्छ- मैले बाबाको यादमा रहेर हर्षित भएर खाना खाएँ ? आशिकलाई मासुक मिल्नुभएको छ भने अवश्य खुशी हुन्छ नि । यादमा रहनाले तिमीहरूको धेरै जम्मा हुँदै जान्छ । लक्ष्य धेरै ठूलो छ । तिमी केबाट के बन्छौ ! पहिले त बेसमभ थियौ, अहिले तिमीहरू धेरै समभदार बनेका छौ । तिमीहरूको लक्ष्य उद्देश्य (एम अब्जेक्ट) कति फस्टक्लास छ । तिमी जान्दछौ- हामी बाबालाई याद गर्दा-गर्दै यस पुरानो शरीरलाई छोडेर नयाँ लिनेछौ ।

कर्मातीत अवस्था भएपछि यो शरीर छोडिदिनेछौ । नजिक आएपछि घरको याद आउँछ नि । बाबाको ज्ञान बडो मीठो छ । बच्चाहरूलाई कति नशा चढ्नुपर्छ । भगवान् यस रथमा बसेर तिमीहरूलाई पढाउनुहुन्छ । अहिले तिमीहरूको चढ्ती कला छ । तिम्रो उन्नति भएपछि नै सबैको भलो हुनेछ । तिमीहरू कुनै नयाँ कुरा सुनिरहेका छैनौ । जान्दछौ— अनेक पटक हामीले सुनेका छौं, त्यही फेरि सुनिरहेका छौं । सुनेपछि भित्र-भित्रै गद्गद् भइरहनेछन् । तिमी हौ गुप्त योद्धा (अननोन वारियर्स) तर प्रख्यात छौ । तिमी सारा विश्वलाई स्वर्ग बनाउँछौ, त्यसैले देवीहरूको यति पूजा हुन्छ । गर्ने र गराउने दुवैको पूजा हुन्छ । बच्चाहरूले जान्दछन्— देवी-देवता धर्मवालाहरूको कलमी लागिरहेको छ । यो परम्परा अहिलेबाट शुरू भएको हो । तिमी आफूलाई तिलक लगाउँछौ । जसले राम्ररी पढ्छन् उनीहरूले आफूलाई छात्रवृत्ति (स्कलरशिप)को लायक बनाउँछन् । बच्चाहरूलाई यादको यात्राको धेरै पुरुषार्थ गर्नुपर्छ । आफूलाई भाइ-भाइ सम्झिँदा भने नाम-रूपको भान निस्कँदै जानेछ, यसमा नै मेहनत छ । धेरै ध्यान (अटेन्सन) दिनुपर्छ । फाल्तू कुरा कहिल्यै सुन्नुहुँदैन । बाबा भन्नुहुन्छ— म जे सुनाउँछु, त्यो सुन । फाल्तू कुराहरू नसुन । कान बन्द गर । सबैलाई शान्तिधाम र सुखधामको मार्ग बताइराख । जसले जति धेरैलाई मार्ग बताउँछ, त्यति उसलाई फाइदा मिल्छ । कमाई हुन्छ । बाबा आउनुभएको छ सबैको शृङ्गार गर्न र घरमा लिएर जान । बाबा बच्चाहरूको सदैव मदतगार बन्नुहुन्छ । जो बाबाका मदतगार बनेका छन्, उनीहरूलाई बाबाले पनि प्यारसँग हेर्नुहुन्छ । जसले धेरैलाई मार्ग बताउँछन्, बाबाले पनि उनीहरूलाई धेरै याद गर्नुहुन्छ । उनीहरूलाई बाबाको यादमा आकर्षण हुन्छ । यादद्वारा नै विकार उत्रिँदै जान्छ, बाबालाई याद गर्नु भनेको घरलाई याद गर्नु हो । सदैव बाबा-बाबा भनिराख । यो हो ब्राह्मणहरूको रूहानी यात्रा । परम आत्मालाई याद गर्दा-गर्दै घर पुग्नेछौ । जति देही-अभिमानी बन्ने पुरुषार्थ गर्नेछौ त्यति कर्मेन्द्रिय वशमा हुँदै जानेछन् । कर्मेन्द्रहरूलाई वश गर्ने एउटै उपाय हो, याद । तिमी हौ रूहानी स्वदर्शन चक्रधारी ब्राह्मण कुल भूषण । तिमीहरूको यो सर्वोत्तम श्रेष्ठ कुल हो । ब्राह्मण कुल देवताहरूको कुलभन्दा उच्च हो किनकि तिमीहरूलाई बाबाले पढाउनुहुन्छ । तिमी बाबाको बनेका छौ, बाबाबाट विश्वको बादशाहीको वर्सा लिनका लागि । बाबा भन्ने बित्तिकै वर्साको सुगन्ध आउँछ । शिवलाई हमेसा बाबा-बाबा भन्छन् । शिवबाबा हुनुहुन्छ नै सद्गति दाता, अरू कसैले सद्गति दिन सक्दैन । सच्चा सद्गुरु एकै निराकार हुनुहुन्छ जसले आधा कल्पको लागि राज्य दिएर जानुहुन्छ । त्यसैले मूल कुरा हो यादको । अन्त्य कालमा कुनै शरीरको भान अथवा धन दौलत याद नआओस् । नत्र त पुनर्जन्म लिनुपर्ने हुन्छ । भक्तिमा काशी कलवट खान्छन्, तिमीले पनि काशी कलवट खाएका छौ अथवा बाबाको बनेका छौ । भक्तिमार्गमा पनि काशी कलवट खाएर सम्भन्छन् सबै पाप काटिएर गयो । तर फर्केर त कोही जान सक्दैन । जब सबै माथिबाट आउँछन् तब विनाश हुनेछ । बाबा पनि जानुहुन्छ, तिमी पनि जानेछौ । भन्ने गर्छन्— पाण्डव पहाडमा गले । उनीहरूले त आत्म-घात गरेजस्तै हो । बाबा राम्ररी सम्झाउनुहुन्छ । सबै बच्चाहरूको सद्गति दाता एक म नै हुँ, कुनै देहधारीले तिमीहरूको सद्गति गर्न सक्दैन । भक्तिमा सिँढी उत्रिँदै आएका छौ, अन्त्यमा बाबा आएर जोडसँग चढाउनुहुन्छ । यसलाई भनिन्छ— अचानक बेहद सुखको चिठ्ठा (लेटर) मिल्छ । त्यहाँ हुन्छ घोडा दौड । यो हो आत्माको दौड । तर मायाको कारण दुर्घटना (एक्सिडेन्ट) हुन्छ अथवा छोडि दिन्छन् । मायाले बुद्धियोग तोडिदिन्छ । कामसँग हार खायौ भने गरिएको कमाइ खत्तम भएर जान्छ । काम ठूलो भूत हो, काममाथि विजय पाउनाले जगतजित बन्नेछौ । लक्ष्मी-नारायण जगतजित थिए । बाबा भन्नुहुन्छ— यो अन्तिम जन्ममा पवित्र अवश्य बन्नु छ, तब जित हुनेछ । नत्र त हार खानेछौ । यो हो मृत्युलोकको अन्तिम जन्म । अमरलोकका २१ जन्मको र मृत्युलोकका ६३ जन्मको रहस्य बाबाले नै सम्झाउनुहुन्छ । अब दिलसँग सोध— म लक्ष्मी-नारायण बन्न लायक छु ? जति धारणा हुँदै जान्छ त्यति खुशी पनि हुनेछ । तर तकदिरमा छैन भने मायाले टिक्न दिदैन ।

यस मधुवनको प्रभाव दिन-प्रतिदिन धेरै बढिरहनेछ । मुख्य ब्याट्री यहाँ छ, जो सेवाधारी बच्चाहरू छन्, उनीहरू बाबालाई धेरै प्यारा लाग्छन् । जो राम्रा सेवाधारी बच्चाहरू छन् उनीहरूलाई चुनी-चुनी बाबा सर्चलाइट दिनुहुन्छ । उनीहरूले अवश्य बाबालाई याद गर्छन् । सेवाधारी बच्चाहरूलाई बापदादा दुवैले याद गर्नुहुन्छ, सर्चलाइट दिनुहुन्छ । भनिन्छ— *मिठरा घुर त घुराय...* याद गर्नु भन्ने यादको रेसपन्स (प्रतिक्रिया) मिल्नेछ । एकातर्फ सारा दुनियाँ छ, अर्कोतर्फ तिमी सच्चा ब्राह्मणहरू । उच्चभन्दा उच्च बाबाका तिमी बच्चाहरू हौ, जो बाबा सबैको सद्गति दाता हुनुहुन्छ । तिम्रो यो दिव्य जन्म हीरा समान छ । हामीलाई कौडीबाट हीरा पनि उहाँले

नै बनाउनुहुन्छ । आधाकल्पको लागि यति धेरै सुख दिनुहुन्छ जसले गर्दा फेरि उहाँलाई याद गर्ने जरूरत पर्दैन । बाबा भन्नुहुन्छ— प्यारा बच्चाहरू, धेरै भन्दा धेरै धन तिमीहरूलाई दिन्छु । तिमी सबै कुरा गुमाएर बसेका छौ । कति हीरा जुहारत मेरै मन्दिरमा लगाउँछौ । अब त हेर हीराको कति दाम छ ! पहिले हीरामा पनि बोनस (लाभांश) मिल्थ्यो, अहिले त सबजीमा पनि मिल्दैन । तिमीहरू जान्दछौ— कसरी राज्य लियौ, कसरी गुमायौ ? अब फेरि लिइरहेका छौ । यो ज्ञान बडो अनौठो छ । कसैको बुद्धिमा मुस्किलले रहन्छ । राजाई लिनु छ भने श्रीमत्तमा पूरा चल्नुपर्छ । आफ्नो मत काममा आउँदैन । जीवन छँदै वानप्रस्थमा जानु छ भने सबै कुरा उहाँलाई दिनुपर्छ । वारिस बनाउनुपर्छ । भक्तिमार्गमा पनि वारिस (हकदार) बनाउँछन् । दान गर्छन् तर अल्पकालको लागि । यहाँ त उहाँलाई वारिस बनाउनुपर्छ, जन्म-जन्मान्तरको लागि । गायन पनि छ फलो फादर । जसले फलो गर्छन् उनीहरूले उच्च पद पाउँछन् । बेहदका बाबाको बनेपछि नै बेहदको वर्सा पाउनेछन् । शिवबाबा त हुनुहुन्छ दाता । यो भण्डारा उहाँको हो । भगवान् अर्थ जसले दान गर्छन् उनीहरूलाई अर्को जन्ममा अल्पकालको सुख मिल्छ । त्यो भयो इन्डाइरेक्ट, यो हो डाइरेक्ट । शिवबाबाले २१ जन्मका लागि दिनुहुन्छ । कसैको बुद्धिमा आउँछ— हामी शिवबाबालाई दिन्छौ । यो अपमान (इन्सल्ट) गरेजस्तै हो । दिन्छन् लिनका लागि । यो बाबाको भण्डारा हो । काल कंटक दूर हुन्छ । बच्चाहरू पढ्छन् अमरलोकका लागि । यो हो काँडाको जङ्गल । बाबाले फूलहरूको बगैँचामा लिएर जानुहुन्छ । त्यसैले बच्चाहरूलाई धेरै खुशी रहनुपर्छ । दैवी गुण पनि धारण गर्नु छ । बाबा कति प्यारसँग बच्चाहरूलाई फूल समान बनाउनुहुन्छ । बाबा धेरै प्रेमसँग सम्भाउनुहुन्छ । आफ्नो कल्याण गर्न चाहन्छौ भने दैवीगुण पनि धारणा गर । कसैको पनि अवगुण नदेख । अच्छा !

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) बेहदका बाबाबाट सर्च लाइट लिनका लागि उहाँको मदतगार बन्नु छ । मुख्य ब्याट्रीसँग आफ्नो कनेक्सन जोडिराख्नुपर्छ । कुनै पनि कुरामा समय खेर फाल्नुहुँदैन ।
- २) सच्चा कमाइ गर्न वा विश्वको सच्चा सेवा गर्नका लागि एक बाबाको यादमा रहनु छ किनकि यादद्वारा वायुमण्डल शुद्ध हुन्छ, आत्मा सतोप्रधान बन्छ, अपार खुशीको अनुभव हुन्छ, कर्मेन्द्रियहरू वशमा हुन्छन् ।

वरदानः— याद र सेवाको सन्तुलनद्वारा बाबाको मदतको अनुभव गर्नेवाला आशीर्वादको पात्र आत्मा भव

जहाँ याद र सेवाको सन्तुलन अर्थात् समानता छ त्यहाँ बाबाको विशेष मदत अनुभव हुन्छ । यो मदत नै आशीर्वाद हो किनकि बापदादा अन्य आत्माहरूले जस्तो आशीर्वाद दिनुहुन्न । बाबा त हुनुहुन्छ नै अशरीरी, त्यसैले बापदादाको आशीर्वाद हो— सहज, स्वतः मदत मिल्नु जसद्वारा जुन असम्भव कुरा हुन्छ त्यो सम्भव हुन्छ । यो नै मदत अर्थात् आशीर्वाद हो । यस्तो आशीर्वादका पात्र आत्माहरू हो जसद्वारा एक कदममा पद्मको कमाइ जम्मा हुनेछ ।

स्लोगनः— सकाश दिनका लागि अविनाशी सुख, शान्ति र सच्चा प्यारको स्टक जम्मा गर ।

✽ शब्दार्थः १. सर्चलाइट— खोज बत्ती २. रूंग— लाभांश (बोनस)